

Ichachan 68

1. Sabo zo Yesusi ane keselisitongo, ede deshi katang?

-Ede hak Yesusi sabo dene zelo ch'olo na tuyese madak na kone k'oma ba na goyni budino.

-Ede ch'uwa ubese Yesusi tateche birendon.

2. Tateche birendon ga milikiti na milikiti a katang?

-Tateche birendon ga miliki

ti de boli de Tumon de Tuma boliya ba muuk boy.

3. Zo ge al ke polisiyo ubese Yesusi tateche birendon na milikiti a katang?

-Yene ke Yesusi dechi tateche birendon, Yesusi mu dechi boli de geskinu de i ba ge teeko muuk.

4. Balgede Yesusi ane i tireche selisin tunto, korodin ulub ba muuk sati sizi kiyang?

-Ga milikiti.

5. Milikiti de korodinun de ulub ba muuk sati siziyo a katang?

-Tuma Shubbune ngarsime o Yesusi na oyse Yesusi enene bak.

6. Tuma Shubbune ngarsine o Yesusi na oyse Yesusi enene bak kiyang?

-Ga bboydiya Tuma k'at'isi Yesusi nyebba ge de geskinu de zowon muuko.

-Yesusi i jingeno teek ungo sizi bal o pach.

-Bbeledo, ungo sizi bal o pach tolo, mokaja ge yep Yesusiyo hatuwa orte zo jingda Yesusi boy.

Gezeri Mark'osi 16:1

1-Ungoche zuk te Ayhudiyo wonguno k'enuwo. Mariyami de Magidala o Salome o Mariyami de i ke jon de Yayk'obiyo al bbyde koni na tal ande irasuno onga shoy shoyo na hin ke haye na iras re de Yesusi.

-Mokaja hatuwa orte zo jingda Yesusi boy kiyang?

-Ede hin ke iras re de Yesusi.

-Dambi de Ayhudi ge de iras re de zow ge reso sabo zo ane kijinit.

-Kiyene muy bbute zo jing Yesusi shawo, mokaja iras re dene ungoche nen reso na uwang.

-Mokaja woch'i orte zo jinda Yesusi boyo, i niye?

Gezeri Mark'osi 16:2-4

2-Shambata mi'irege susa chuwo liyoko hay jingejak.

3-Ede eli giri giri na sene: "Iye na mende ugugunagech beta i bbodo tuo giyo liyoko anen?"

4-Ede ibba kabara koko, ben de buyto bbodo tuo ge unto na ugugunew liyok.

-Mende ugugun ben de buyto tuo ge liyoko anen?

-Tuma is iskach kon na iskache Tumo ugugun ben dongo liyok.

-Mokaja a ddul jingejak teeko, or katang?

Gezeri Mark'osi 16:5

5-A ddul jingejak teeko, orok te ulup afala de wolo i yongo jingejo sido ge de sheo. Ede or neno, ganggidaboy.

-Mokaja ddul jingejak teek na or iskache Tumon kon.

-Iskache Tumon elese mokaja na se niye?

Gezero Mark'osi 16:6

6-Iskach sene: "Ke ganggiyo. Yesusi de Naziretiyo iyere selisinenuwo edu lichuwo ibba re resedo kok na meta ya unto. Moyit bboy de iyere zo isaniye neno ga ya."

-Nyebba ge Yesusi, iskache Tumon se niye?

-“Yesusi ya unto” siyene.

-Yesusi yongo unto kiyang?

-Ga bboydiya Yesusi ibba re resedo koko.

-Iskache Tumon eli ke Yesusi ibba re resedo kok bidede Yesusi iyere eliyo.

-Iskache Tumon eli ch'uwa na hin ke mokaja hay na elese dditka ge Yesusi.

Gezeri Mark'osi 16:7-8

7-Iskache sene: "Edu yong hat na eleseke dditka gene o Pet'rosi na set hene: 'Nen bidede iyere elagonguwo k'enong edu sabo sabo na koy Galila na oreno yongo.'"

8-Mokaja dik ri'inseno maddak na ngun yongo jingejo liyok na banda. Ede bboydiya ri'in shok maddako, ya men konang mu keleskeng.

-Mokaja ganggi sheshek na sabo sabo dditka ge Yesusi keleskeng.

-Kiyene muy pale, mokach kon de zow zeri ke Mariyami de Magdala oguwa na elese dditka ge Yesusi.

Gezeri Mark'osi 16:9-13

9-Siyeke shambata mi'iregiyo, Yesusi ibba re resedo kok na sabo irese saptene Mariyami de Magdala iyere pusho nyerata isaba ortene liyoko.

10-Mariyami koy na elese zo ge iyere ddoy nen na meta ruy na tasi neno.

11-Dditka ge Yesusi bboyde Mariyami elese na sene: Araga Yesusi de ibba re resedo boyo. Ede eli diya dene yepong.

12-Tolo edey teek ramang hay ejugo goro giyo. Yesusi bbot re na irese teek.

13-Ede yama tolak na elese ge ayay ch'uwa. Ede bboyde ge al ke ramango elese mu yepong.

-Mariyami de Magdala o zo ramang ch'uwa elese dditka ge Yesusi na se ke Yesusi ibba re resedo kok.

-Kiyene muy dditka ge Yesusi yepong.

-Nyebba ge diya, Yesusi irese saptene dditka gene.

Gezeri Mark'osi 16:14

14-Tolo dditka ge al ke tomon o konango al bbuwa na amine. Yesusi irese saptene ch'uwa nyebba de iyere zo elese bboyde or Yesusi de ibba re resedo koko. Ede bboyde eli dongo yepong na tara dege ga ddiddine. Yesusi ch'uwa shurese ede.

-Yesusi shurese dditka gene kiyang?

-Ga bboydiya nen ibba re resedo kok na dditka gene yepongo.

-Yesusi ch'uwa ach dditka gene penu kon.

Gezeri Mark'osi 16:15

15-Yesusi ch'uwa elese na sene: "Hat ba decha muuk na ichachanit zo muuk lok te Tumon de sheo."

-Penu de Yesusi ach dditka gene a katang?

-"Hat ba decha muuk na ichachanit zo muuk lok te Tumon de sheo."

-Lok te Tumon de sheo a katang?

-Ga eli de Tumon de i mats'afi de Tumon teeko.

-Yesusi ach penu diya dditka gene so ko?

-Iyong.

-Yesusi ach penu diya dditka gen o zo ge yep neno muuk.

-Yesusi hin ke zo ge yep neno muuk kat na kichachanit eli de Tumoni.

-Yesusi yel zo muuk.

-Yesusi hin ke ibaysi zo muuk komajo ge de geskinun o komajo ge de reseduno o komajo ge de Set'ani liyoki.

Gezeri Yohanisi 3:16

16-Yesusi sene: "Tuma bboydiya yel zo muuko ach wochene de i ke konang sowo na zo ge yep neno muuk resong kiyene muy joy shun de i ch'olo."

-Yesusi res kiyang?

-A bboydiya Yesusi deshi geskino ko?

-Iyong.

-Yesusi res kiyang?

-Ga bboydiya zo muuk deshi geskin na geskin de zowon hin k'at'isiyo.

-K'at'isi de Tumon nyebba ge de geskinun a katang?

-Ga reset so.

-Tuma bboydiya ga kejiweyo, geskin de zowon hin reset so.

-Wujen de geskinun ga konang so na ga reset so.

-Kiyene muy Tuma yel zo muuk na men konang mu res na Tuma hinong.

-Geskin de zowon hin reset kiyene muy zo resong na uwa niye?

-Yesusi Tuma de i ke Mende Ibaysineyo resagecho.

-Yesusi Tuma de i ke Mende Ibaysineyo res na zo res na hinong.

-Mante diya dditka ge Yesusi dduleseng.

-Yesusi res na ibaysi zo na uwa niye?

-Dditka ge Yesusi dduleseng.

-Mende reso ibaysi zo na uwa niye?

-Dditka ge Yesusi dduleseng.

-Resete Yesusi tireche selisin tunto ga resete wuch geskin de zowon.

-Nyebba ge Yesusi tireche selisin tunto ga nyebba ge wuch geskin de zowon.

-Tuma dda tigisha de Abeli kiyene muy tigisha de K'ayeli ddang kiyang?

-Ga bboydiya Abeli kune nyebba na K'ayebli nyebba kunengo.

-Tuma nis weya ge zow ge Gibsi kiyene muy weya ge Israeli nisong kiyang?

-Ga bboydiya zo ge Israeli ulup ketuwo gege nyebbao.

-Yesusi ge kolay de Tumon.

-Tuma tigishi Yesusi de i ke kolay de Tumono kuwuch geskin de zowon.

-Yesusi ach nyebba gene kuwuch geskin de zowon.

-Yesusi res tireche selisin tunto na sene "Sudiyaboy."

-Ande i ke sudine a katang?

-A shun de Yesusi de i ke sudine ko?

-Iyong.

-Yesusi res tireche selisin tunto na sene “Sudiyaboy” kiyang?

-Ga bboydiya desha de Tumon de Tuma ach Yesusiyo ga sudineo.

-Desha de Tumo de Tuma ach Yesusiyo a sudine niye?

-Ga bboydiya resete Yesusi ga tigisha de i ke shei poso.

-Ga bboydiya nyebba ge Yesusi ga tigisha de i ke shei poso.

-Desha de Tumon de Tuma ach Yesusi ga sudine ga gagay ch’uwa niye?

-Ga bboydia Tuma Shubbune ibba Yesusi resedo koko.

-Desha de Yesusi ke shei pos iyongi, Tuma Shubbune ibba Yesusi resedo kok na uwang.

-Wuchen de Yesusi ke shei pos iyongi, Tuma Shubbune ibba Yesusi resedo kok na uwang.

-Iach kon ga diya.

-Men kon guras bi kon na zo ch’ip men dongo bergu konang muuk.

-Bergu konang tolo, polisi ok men dongo na nen oguwa kesene.

-Polisi or men dongo keso de ch’ebun wadako, ch’ip ch’uwa ko?

-Ch’ipong kiyang?

-Ga bboydiya men dongo pesh kes te ch’ebun teek bergu konang muuk na geskin dene wachaboyo.

-Yesusi bboydiya wacha geskin de zowon muuk boyo, Tuma Shubbune ibba nen resedo koko.

-Yesusi res na Tuma Shubbune ch’at afala de i ke ngarecho keso de zo kenjiyese Tuma kiyang?

-Tuma Shubbune ch’at afala de i ke ngarecho bboydiya hin ke irar zo ke Tuma o zo ke ngarsine ch’uwa alongo.

-Tuma o zo ke ngarsine ch’uwa along kiyang?

-Ga bboydiya geskin de ngar Tuma o zowo Yesusi wachaboyo.

-Yesusi ach dditka gene penu de ichachan zo muuk eli de Tumono na tolo ch’uwa yem tuma ge tunto tolak.

Gezeri Desha de Zow ge Isuno 1:9

9-Yesusi eliyo ya boyo. Tolo Tuma koye tuntok tuntoko. Ede or na yiddo uluba kabarey gege boy.

-Bidede k'oma ge Tumon ilanga kingi eliyo, Mende Ibaysine yema tuma ge tuntok tolak boy.

Gezeri Desha de Zow ge Isuno 1:10

10-Balgede Yesusi koyo, dditka gun walajak tuntok na moy dacho. Yongo shaw guru, zo ramang ge ulup afala ge wala tes yongo gase ge.

-Zo ramang ge ulup afala ge wala tes yongo gase ge de dditka ge Yesusiyo anena?

-Ga iska ge Tumon ramang.
-Iska ge Tumon eli na se niye?

Gezeri Desha de Zow ge Isuno 1:11

11-Iska eli na sene: "Edu giya alo ke zuk te Galilaye. Iye teso ya na moyo walach kiyang? Yesusi diya meta koy tuntoko oruwo, miroge bide diya meta Tuma koye tumok tuntoko yama na kundo."

-Iska ge Tumon eli na se ke mirege Yesusi yama ba ge diya.

-Mirege Yesusi yama na deshi katang?

-Mirege Yesusi yama na ibaysi zo komajo de geskinun o komajo de resedun o komajo de Set'ani liyok ko?

-Iyong kiyang?

-Ga bboydiya desha de ibaysi zowo Yesusi posaboyo.

-Sabo zo Yesusi ane keselisitongo, ande Yesusi elese komorute zow ge tigishine a katang?

Gezeri Mark'osi 14:61-62

61-Komorute zow ge tigishine enget ch'uwa na sene: "Inyu ay Kristosi woche Tumon de dirit'ine ko?"

62-Yesusi sene: "I. Ga anyi re. Edu miroge oro woche me'endon de i orte Tuma de komajuno sido ge de sheo na nen balgede kun yiddo ge tuma ge tunto bako orodo."

-Yesusi a yama ba ge diya tolako, nen ke Mende Ibaysine kunong.

-Yesusi a yama ba ge diya tolako, Yesusi kun ke mende lim penu de zowon.

-Yesusi a yama ba ge diya tolako, nen lim penu de zow ge Tuma yepongo.

-Yesusi a yama ba ge diya tolako, nen is zo ge Tuma yepongo kat tumu de gowon teek.